

«Keseki däldigmi bildim aç-açan...»

Category: Goşgular, Kitapcy

написано kitapcy | 26 января, 2025

"Keseki däldigmi bildim aç-açan..." «KESEKI DÄLDIGMI BILDIM AÇ-AÇAN...»



Keseki däldigmi bildim aç-açan,
Gözlerňe ýetende gyňajyň çowy.
Maňa her kim gabat geldi her ýerde,
Ýöne hemmesinden diňe sen gowy.
Sen halal süýt emen, naçar maşgala,
Öwýär seni mydam goňşy-golam-da.
(Sen hakda üýtgeşik bir zat ýazaryn,
Menem ile belli şahyr bolamda).

Gitdiň sen birmahal durmuşa çykyp,
Menem galdyň göýä harytsyz dükän.
Bolýa, ýone nesip edenem bolsaň,
Özüm ýaly ýarymgowün bir ýekä.

Uzak ýaşap, bagta ýetmek höwesi,
Maňa şu güne çen berdi goltgy.
Şoň üçin umytly ýasadym ýördüm,
Ýogsam ölmäge-de sebäp bolupdy.

Aý, bolýa-da, geçen geçdi diýeli,
Goýdum seni hakydamyň töründe.

Sawçylyga iberjekdim ejemi,
...Goý, olam rahat ýatsyn göründe.

Keseki däldigmi bildim aç-açan,
Gözlerňe ýetende gyňajyň çowy.
Maňa her kim gabat geldi her ýerde,
Ýöne hemmesinden diňe sen gowy.

Çary ÝEGENMYRADOW. Goşgular